

పరిశుభ్రతకు ప్రాధాన్యత ఇవ్వాలి

- సీజనల్ వ్యాధులపై అప్రమత్తంగా ఉండాలి
- మున్సిపల్ చైర్మన్ వాంకుడోత్ వీరన్న

డోర్నకల్, సెప్టెంబర్ 30 : మున్సిపాలిటీలో పరిశుభ్రతకు మొదటి ప్రాధాన్యమివ్వాలని మున్సిపల్ చైర్మన్ వాంకుడోత్ వీరన్న తెలిపారు. శనివారం మున్సిపల్ కార్యాలయంలో మున్సిపాలిటీ సిబ్బంది, మెప్పా ఆర్బీలకు సమావేశం నిర్వహించారు. ఈ సందర్భంగా మున్సిపల్ చైర్మన్ వాంకుడోత్ వీరన్న మాట్లాడుతూ పట్టణంలో వివిధ వ్యాధులను అరికట్టేందుకు చర్యలు తీసుకోవాలన్నారు. సైడ్ డ్రైనేజీలు ఎప్పటికప్పుడు పరిశుభ్రంగా ఉంచాలని పారిశుధ్య సిబ్బందికి సూచించారు. ఖాళీ ఇళ్ల స్థలాల్లో చెత్తాచెదారం లేకుండా ఉంచుకోవాలని ప్లాట్ యజమానులకు నోటీసులు ఇవ్వాలన్నారు. ప్లాట్ పరిశుభ్రంగా చేయకపోతే జరిమానా విధించాలని సూచించారు. పట్టణంలో డెంగీ కేసులు పెరుగుతున్నాయని తెలిపారు. కార్యక్రమంలో మున్సిపల్ కమిషనర్ మున్స్వర్ అలీ, మున్సిపల్ ఇన్చార్జి మేనేజర్ నాగరాజు, మున్సిపల్ బోర్డర్ శరత్బాబు, మున్సిపల్ పాల్ అసిస్టెంట్ అహ్మద్, మెప్పా ఆర్బీలు పాల్గొన్నారు.



సమావేశంలో మాట్లాడుతున్న మున్సిపల్ చైర్మన్ వాంకుడోత్ వీరన్న

'పరిశుభ్రతను పరిశుభ్రంగా ఉంచుకోవాలి'..
డోర్నకల్, సెప్టెంబర్ 30 : పరిశుభ్రతకు ప్రాధాన్యత ఇవ్వాలని మున్సిపల్ కమిషనర్ మున్స్వర్ అలీ సూచించారు. శనివారం మున్సిపాలిటీ పరిషత్లోని 9వ వార్షికోత్సవ సందర్భంగా సీపీఐ కార్యకర్తలకు అవగాహన కల్పించారు. ఈ సందర్భంగా మున్సిపల్ కమిషనర్ మున్స్వర్ అలీ మాట్లాడుతూ పట్టణ ప్రజలు పరిశుభ్రత పాటించాలన్నారు. మున్సిపాలిటీ పారిశుధ్య వాహనాలకు చెత్తాచెదారం అందించాలన్నారు. పారిశుధ్య కార్మికులకు పలు సూచనలు చేశారు. వార్డు కౌన్సిలర్ బోర్డర్ శరత్బాబు, మున్సిపల్ పాల్ అసిస్టెంట్ అహ్మద్, మెప్పా ఆర్బీలు ఉపేంద్ర, నజీయా, సాల్పు, విమల, భవాని, రాజ్యలక్ష్మి, లావణ్య, కవిత పాల్గొన్నారు.



స్వచ్ఛతా సీపీఐ అవగాహన కల్పిస్తున్న మున్సిపల్ కమిషనర్ మున్స్వర్ అలీ



క్రీడా పోటీల్లో తలపడుతున్న క్రీడాకారులు

ముగిసిన ఎస్జీఎఫ్ ఎంపిక పోటీలు

నర్సింహులపేట, సెప్టెంబర్ 30 : మండల కేంద్రంలోని జిల్లా పరిషత్ ఉన్నత పాఠశాలలో రెండు రోజులుగా నిర్వహిస్తున్న ఎస్జీఎఫ్ ఎంపిక పోటీలు శనివారం ముగిసాయి. కబడ్డీ, ఖోఖో, వాలీబాల్ పోటీల్లో 14, 17 ఏళ్ల విభాగంలో 144 మంది క్రీడాకారులను జిల్లా స్థాయికి ఎంపిక చేసినట్లు పీడీ పద్మావతి తెలిపారు. కబడ్డీలో 48 మంది, ఖోఖోలో 48 మంది, వాలీబాల్లో 48 మంది ఎంపిక చేశారు. నవంబర్లో జరిగే జిల్లా స్థాయి క్రీడాకార పోటీలకు వీరు పాల్గొంటారని తెలిపారు. కార్యక్రమంలో ఎస్జీఎఫ్ జిల్లా కార్యదర్శి చాంపానాయక్, పుష్ప లీల, శ్రీనివాస్, విజేత, రవి, విజయ, శ్రీహరి, భద్రయ్య తదితరులు ఉన్నారు.

'చదువుతోపాటు క్రీడల్లో రాణించాలి'

కేసముద్రం, సెప్టెంబర్ 30 : విద్యార్థులు చదువుతోపాటు క్రీడల్లో రాణిస్తే ఉద్యోగ అవకాశాలు అధికంగా ఉంటాయని నోడల్ హెచ్ఎం కొత్త జగన్మోహన్ రెడ్డి తెలిపారు. మండలంలోని కేసముద్రం విలేజ్ ప్రభుత్వ పాఠశాలలో కేసముద్రం, ఇనుగుర్తి, నెల్లికుదురు మండలాల జోన్లో స్థాయి క్రీడలను శనివారం ఆయన ప్రారంభించి మాట్లాడారు. క్రీడలతో మానసిక ప్రశాంతతతోపాటు ఆరోగ్యవంతులుగా ఉంటారని తెలిపారు. కార్యక్రమంలో ఎస్ జీఎఫ్ క్రీడల జిల్లా కార్యదర్శి జ్యోతి, పీకాటిలు రామయ్య, నాగయ్య, బలయ్య, భిక్షపతి, కిషన్, ఇమామ్, జ్యోతి, నసీరుద్దీన్, మధుకర్ ఉన్నారు.

జిల్లా కేంద్రంలో ఎన్సీఎస్సీ పోటీలు

మహబూబాబాద్ రూరల్, సెప్టెంబర్ 30 : ఎన్సీకెఆర్డీ ఆదేశాల మేరకు శనివారం పట్టణకేంద్రంలోని సాంఘిక సంక్షేమ గురుకుల పాఠశాలలో జిల్లా స్థాయి నేషనల్ స్టాన్డ్ క్యాంపెన్ జిల్లాలో ప్రభుత్వ పాఠశాల విద్యార్థులకు పోటీలను నిర్వహించారు. ఈ సందర్భంగా జిల్లా స్టాన్డ్ అధికారి అప్పారావు మాట్లాడుతూ విద్యార్థుల్లోని సృజనాత్మకతను వెలికి తీసేందుకు ఈ పోటీలు ఉపయోగపడతాయన్నారు. ఈ పోటీల్లో జిల్లా నుంచి 35 పాఠశాలలు తమ ప్రాజెక్టులను ప్రదర్శించినట్లు తెలిపారు. ఇందులో ఈడులపూసపల్లి జిల్లా పరిషత్ ఉన్నత పాఠశాల రాష్ట్ర స్థాయికి ఎంపికైనట్లు ఆయన తెలిపారు. కార్యక్రమంలో అకాడమిక్ ఆఫీసర్ రవీందర్, ఉపాధ్యాయులు మనోజ్, భిక్షపతి, కృష్ణజ్యోతి, నాగార్జున పాల్గొన్నారు.

'రద్దు చేసిన రైళ్లను పునరుద్ధరించాలి'

కేసముద్రం, సెప్టెంబర్ 30 : రద్దు చేసిన రైళ్లను పునరుద్ధరించాలని కోరుతూ సీపీఎం పార్టీ ఆధ్వర్యంలో శనివారం కేసముద్రం రైల్వేస్టేషన్ మేనేజర్ అహ్మద్ కు వినతిపత్రం అందించారు. ఈ సందర్భంగా ఆ పార్టీ మండల కార్యదర్శి మోడెం వెంకటేశ్వర్లు మాట్లాడారు. ప్రయాణికులు, విద్యార్థుల ఇబ్బందులను దృష్టిలో పెట్టుకుని రద్దు చేసిన రైళ్లను కొనసాగించాలని కోరారు. ఆ పార్టీ నాయకులు చాగంటి కిషన్, జెల్లి జయరాజ్, జాబోత్ వెంకన్న, సావిత్రి ఉన్నారు.

విఘ్నేశ్వరుడి లడ్డూ రూ.64వేలు

డోర్నకల్, సెప్టెంబర్ 30 : డోర్నకల్ యాదవ్ గర్ల జెండాల సెంటర్లో ఏర్పాటు చేసిన వినాయక మండపం వద్ద లడ్డూ పాట ధర రూ.64వేలు పలికింది. డోర్నకల్ పట్టణానికి చెందిన కట్టా రాహుల్ రూ.64వేలతో వేలం పాటలో దక్కించుకున్నాడు. కార్యక్రమంలో మున్సిపల్ వైస్ చైర్మన్ కేశవోయిన కోటిలింగం, కమిటీ సభ్యులు కేశవోయిన వెంకటేశ్, ఉపేందర్, యాకయ్య, జేవీఆర్, సకినాల వెంకన్న, వీరబోయిన ఉపేందర్ పాల్గొన్నారు.

అంబులెన్స్లో ప్రసవం

కేసముద్రం, సెప్టెంబర్ 30 : ఓ మహిళ అంబులెన్స్లో మగబిడ్డకు జన్మనిచ్చినట్లు ఈవంటి వీరన్న తెలిపారు. ఆయన తెలిపిన వివరాల ప్రకారం.. నెల్లికుదురు మండలం మేపరజాపల్లి గ్రామానికి చెందిన గొడుగు దివ్య పురిటి నొప్పులతో బాధపడుతుండగా 108 వాహనానికి సహకారం అందించారు. 108 వాహనంలో దివ్యను మహబూబాబాద్ జిల్లా కేంద్రంలోని ప్రభుత్వ హాస్పిటల్ కు తరలిస్తున్నారు. ఈ క్రమంలో దివ్య కేసముద్రం మండలం తిమ్మంపేట గ్రామ సమీపంలోకి రాగానే డెలివరీ అయ్యింది. మగ బిడ్డకు జన్మనిచ్చగా, తల్లి బిడ్డలను ఏరియా హాస్పిటల్లో చేర్చించినట్లు వీరన్న తెలిపారు.

'పోషకాహారం అందించాలి'

కేసముద్రం, సెప్టెంబర్ 30 : తల్లిదండ్రులు విద్యార్థులకు పోషక విలువలతో కూడిన ఆహారం అందించాలని నర్సింహులగూడెం ప్రాథమిక పాఠశాల హెచ్ఎం కొడిపాక రమేష్ తెలిపారు. 5వ జాతీయ పోషకాహార మాసం సందర్భంగా శనివారం పాఠశాలలోని విద్యార్థులకు దాతల సహకారంతో పండ్లు, డ్రై ఫ్రూట్స్ పంపిణీ చేశారు. ఈ సందర్భంగా ఆయన మాట్లాడారు. సెప్టెంబర్ నెలలో ఒక్కో రోజు ఒక్కో దాత పేరుతో విద్యార్థులకు పండ్లు పంపిణీ చేశామని తెలిపారు. ఉపాధ్యాయుడు పెరుమాండ్ల ప్రభాకర్ పాల్గొన్నారు.

బీఆర్ఎస్ తోనే నియోజకవర్గం సర్వతోముఖాభివృద్ధి

బీఆర్ఎస్ జిల్లా నాయకుడు బజ్జాలి పిచ్చిరెడ్డి



రోడ్డు పనులను ప్రారంభిస్తున్న బజ్జాలి పిచ్చిరెడ్డి

కురవి, సెప్టెంబర్ 30 : బీఆర్ఎస్ తోనే డోర్నకల్ నియోజకవర్గం సర్వతోముఖాభివృద్ధి సాధ్యమని బీఆర్ఎస్ జిల్లా నాయకుడు బజ్జాలి పిచ్చిరెడ్డి అన్నారు. కురవి మండలం కంచర్ల గ్రామం తండాలో ఎమ్మెల్యే రెడ్డా నాయక్ సహకారంతో మంజూరైన సీసీరోడ్డు పనులను మండల పార్టీ అధ్యక్షుడు తోట లాలయ్యతో కలిసి ప్రారంభించాడు. ఈ సందర్భంగా

వారు మాట్లాడుతూ గిరిజనులు బీఆర్ఎస్ పార్టీని గుండెల్లో పెట్టుకుని చూసుకోవాలన్నారు. ఎన్నో యేళ్లుగా లంబాడ గిరిజనుల మాతండాలో మరాజ్యం అనే నివాదాన్ని నిజం చేసిన ఘనత కేసీఆర్ కే ద కృతుండన్నారు. రాబోయే ఎన్నికల్లో ఎమ్మెల్యే రెడ్డా నాయక్ ను భారీ మెజార్టీతో గెలిపించుకోవాలని కోరారు. బీఆర్ఎస్ జిల్లా కోఆర్డినేటర్ రవినాయక్, మాజీ ఎంపీపీ రామచంద్రయ్య, యూత్ మండల అధ్యక్షుడు బానోత్ రమేష్, సర్పంచ్ బుజ్జి భద్రునాయక్, ఉప సర్పంచ్ స్వప్నాబాలనాయక్, వార్డు సభ్యులు బీ శ్రీను, జీ శ్రీను, వీరన్న, మాజీ సర్పంచ్ జాంకిలాల్, రవి, వీరన్న, నరేష్, భీమ్య్య, సుమన్, సీతారామ్, రమేష్, లక్క ఉన్నారు.

'ఎమ్మెల్యే రెడ్డా తోనే అభివృద్ధి సాధ్యం'

కురవి, సెప్టెంబర్ 30 : ఎమ్మెల్యే రెడ్డా నాయక్ తోనే డోర్నకల్ నియోజకవర్గం అభివృద్ధి సాధ్యం



రోడ్డు పనులను ప్రారంభిస్తున్న ఎంపీపీ పద్మావతి

మవుతుందని ఎంపీపీ గుగూలోత్ పద్మావతి అన్నారు. ఎలుకచెట్టు తండా గ్రామపరిషత్లోని భద్రతండాలో ఎమ్మెల్యే రెడ్డా నాయక్ సాయంతో మంజూరైన రూ.5లక్షలతో సీసీ రోడ్డు పనులను శనివారం ఎంపీపీ ప్రారంభించారు. కేసీఆర్ నాయకత్వంలో రెడ్డా నాయక్ సారథ్యంలో అభివృద్ధి సంక్షేమ కార్యక్రమాలు అందరికీ అందుబాటులోకి వస్తున్నాయన్నారు. రాబోయే ఎన్నికల్లో రెడ్డా నాయక్ ను భారీ మెజార్టీతో గెలిపించాలని కోరారు. ప్రతిపక్ష పార్టీలు చేసే కుట్రలు డోర్నకల్ నియోజకవర్గంలో చెల్లవన్నారు. కార్యక్రమంలో బీఆర్ఎస్ జిల్లా కోఆర్డినేటర్ రవినాయక్, సర్పంచ్ అమ్రీభాయి, గ్రామ పార్టీ అధ్యక్షుడు రమేష్, నాయకులు రంగన్న, వీరన్న, రాజు, సేతు, నరేష్, బాలు, సుమన్, రవి ఉన్నారు.

సీసీ రోడ్డు పనులను ప్రారంభిస్తున్న పీపీఎస్ డైరెక్టర్ రవీందర్ రెడ్డి



సీసీ రోడ్డు పనులను ప్రారంభిస్తున్న పీపీఎస్ డైరెక్టర్ రవీందర్ రెడ్డి

'తండా అభివృద్ధికి ప్రభుత్వం కృషి'

కేసముద్రం, సెప్టెంబర్ 30 : సీఎం కేసీఆర్ ప్రభుత్వం తండా అభివృద్ధికి కృషి చేస్తున్నదని ధన్యసరి సహకార సంఘం సాసైటీ డైరెక్టర్ కొండ్రెడ్డి రవీందర్ రెడ్డి తెలిపారు. మండలంలోని ధన్యసరి గ్రామ శివారు రైతులతండాలో సీడిఎఫ్ నిధుల రూ.10లక్షలతో తలపెట్టిన సీసీ రోడ్డు నిర్మాణ పనులను శనివారం ఆయన ప్రారంభించి మాట్లాడారు. తండా అభివృద్ధికి, గిరిజనుల సంక్షేమానికి కృషి చేస్తున్న సీఎం కేసీఆర్ కు మరోసారి అండగా ఉండాలని కోరారు. కార్యక్రమంలో బీఆర్ఎస్ నాయకులు ఉప సర్పంచ్ బానోత్ వెంకన్న, బీఆర్ఎస్ నాయకులు మంకు యాకూబ్ రెడ్డి, బానోత్ వెంకన్న, రాజేశ్, ప్రశాంత్, మేమ్లా, దుర్గాల వెంకన్న, భీమన్న, గణేశ్, సురేశ్ ఉన్నారు.

విద్యార్థికి ఆర్థిక సాయం

గార్ల, సెప్టెంబర్ 30 : ప్రభుత్వ జూనియర్ కళాశాలలో చదివి బాంబేలో ఐఐటీ సీటు సాధించిన విద్యార్థి బానోత్ ఆకాశ్ కళాశాల అధ్యాపకులు శనివారం శాలువాతో ఘనంగా సన్మానించారు. అనంతరం రూ.22వేల ఆర్థిక సాయం అందజేశారు. కార్యక్రమంలో ప్రిన్సిపాల్ రూపన్ గోవింద్ రావు, రఘుబాబు, జోగ్యనాయక్, రవీందర్, సోమన్న, నాగేశ్వరరావు, ప్రసాద్ రావు, సత్యనారాయణ, సుజాత, ప్రవంతి తదితరులు పాల్గొన్నారు.

మంత్రి సమక్షంలో బీఆర్ఎస్ లో చేరికలు



కండువాయి కప్పి పార్టీలోకి ఆహ్వానిస్తున్న మంత్రి దయాకర్ రావు

తొర్రూరు, సెప్టెంబర్ 30 : మండలంలోని సోమారపుకుం ట తండా జీపీఐ చెందిన ధరావత్ వెంకన్న, కొట్లమ్మ, సమ్మన్న, బానోత్ వెంకన్న, ధరావత్ శ్యామ్ మాంగ్రెన్ పార్టీకి రాజీనామా చేసి శనివారం బీఆర్ఎస్ పార్టీలో చేరారు. బీఆర్ఎస్ నేత బానోత్ కిషన్ నాయక్ ఆ రాసున్న ఎన్నికల్లో మంత్రి దయాకర్ రావు గెలుపు కోసం కృషి చేస్తామని వారు హామీ ఇచ్చారు. మంత్రి ఎర్రబెల్లి దయాకర్ రావు కండువాయి పార్టీలోకి ఆహ్వానించారు. రాష్ట్రంలో బీఆర్ఎస్ పార్టీ, నియోజకవర్గంలో మంత్రి ఎర్రబెల్లి దయాకర్ రావు చేస్తున్న అభివృద్ధికి ఆకర్షితులైన పార్టీలో చేరుతున్నట్లు తెలిపారు.

CHRISTU JYOTHI
INSTITUTE OF TECHNOLOGY & SCIENCE
(A Catholic Christian Minority Institution)
(Approved by AICTE & Affiliated to JNTUH)
Colombonagar, Yeshwanthapuram, Jangaon (Mdl & Dist), 506 167.
Website: www.cjits.ac.in. Contact: 9346474916 & 9866348580

Admission Notification For M.Tech. 1st Year B - Category Seats

M.Tech Course	Intake	B. Category Seats
Electrical Power Systems	24	07

Application for admission into above mentioned M.Tech Course for the academic year 2023-24 under 'B' Category (Management quota) for the eligible candidates who possess B.Tech in EEE or its equivalent program. The Applications can be submitted in the college office on or before 05-10-2023.

Date: 30-09-2023
FR. D. VIJAYA PAUL REDDY
Director/Correspondent